

Олна малд хот белдлгъяр танъгъчин райодин соцдөрлдәнә йовудин тускар

КПСС-н танъгъчин комитетин бюрон болн
күч-көлсчирин депутатрин танъгъчин Советин
күцәгч комитетин тогтавр

Олна малд хот белдлгъяр танъгъчин райодин июль сарин сүл арви хонгт кегдсн социалистическ дөрлдәнә ашмуд хәләдж-күүндәд КПСС-н танъгъчин комитетин бюро болн күч-көлсчирин депутатрин танъгъчин Советин күцсиг комитет Приютненск района колхозмуд болн совхозмуд чал үвлзүллгънд кегдждовх сара кәдлмшт орцад, сән ашмуд күцсиг темдглв. Района колхозмудар болн совхозмудар августин 1-шинд малин өвс белдлгънә зура 36,7 процент күцәгдджд; июлин сүл арви хонгин эргцд өссн өслтнъ — 13,8 процент болв.

КПСС-н танъгъчин комитетин бюро болн күч-көлсчирин депутатрин танъгъчин Советин күцәгч комитет тогтаджана:

Партин танъгъчин комитетин болн танъгъчин Советин күцәгч комитетин кәдлмшин нүүрт йовгчднъ өггддг Улан тугиг Приютненск районд өгхмн (КПСС-н райкомин сәгләтрнъ үр Постников, района күцәгч комитетин ахлачнъ үр Убушиев.)

Давсн арви хонгин эргцд 14676 гектар газрт өвс хадад, 22500 гектар газрт хадгдсн өвс скирдләд, малин хот, өвс хоршалгъна зурагъан 31,2 процент күцәсн Яшкульск района совхозмудин өвс белдлгънд күцсн сән кәдлмшинъ темдглхмн.

Н. ЖЕЗЛОВ,
КПСС-н танъгъчин
комитетин сәгләтр.

Яшалтинск района колхозмуд болн совхозмуд (КПСС-н райкомин сәгләтрнъ үр Бондарев, района күцәгч комитетин ахлачнъ үр Покудин) сүл арви хонгин эргцд малин хот белдлгъяр йир татгар кәдлцхәв гидж КПСС-н танъгъчин комитетин бюро болн танъгъчин күцәгч комитет тоолджана. Августин 1-шинд районд 22.550 гектар газрин агъуд скирдлгдәд уга өвсн болн солом бәәгъя бәәтл, малин хот-өвс хоршалгъна зурагъан ут-туршдан зуг 12 процент күцәдж.

Ола күртл 12.250 гектар газрин агъуд кевтх өвсән болн соломан скирдләд уга, малин хот хоршалгъна зурагъан болхла, зуг 12,9 процент күцәсн Элет балгъсна колхозмуд болн совхозмуд давсн арви хонгт муугъяр кәдлцхәв (КПСС-н балгъсна комитетин сәгләтрнъ үр Трубицын, балгъсна күцәгч комитетин ахлачнъ үр Джимбинов).

Олна малд хот белдлгънә кәдлмшиг зөвәр чанъгъадж, мал зөгедж идх цуг цагт күрх малин хот хоршалгъна зура колхоз болн совхоз болгън күцәлгъ тетгхин тәлә цугтагъинъ кетхә гидж партин Элет балгъсна комитетд, балгъсна күцәгч комитетд, КПСС-н райкомст, района күцәгч комитетст, КПСС-н танъгъчин комитетин бюро болн танъгъчин күцәгч комитет закджана.

Д. УТНАСУНОВ,
танъгъчин күцәгч, комите-
тин ахлач.